

ዝኸበርኩም ተኸታተልቲ ኤርትራና፥ ኣብ ዘለኹም ሰላም ንክትህልዉ እንዳተመነና ነዚ ዝስዕብ መርገጺ ነቕርብልኩም።

ኣብ'ዞን ዝሓለፉ መዓልታት ኣባል ኤርትራና.ኮም ዝነበረ ኣቶ ረዘነ ሃብተ፡ ኣብ ናይ ኢትዮጵያ ቴሌቪዥን ቐሪቡ ብዝሃቡ ቃለመጻገት መሰረት፡ ብዙሓት ፈተውትናን ከምኡ'ውን መራሕቲ ተቓዋምቲ ወደባት ደዊልኩም መርገጺ ኤርትራና.ኮም እንታይ ምዃኑ ብዝሓተትኩም መሰረት፡ እቲ ዝግባእ መልሲ ኣቕራብናልኩም ኢና። ኮይኑ ግን ብዝሒ ናይ'ዚ ሕቶ'ዚ ኣብ ግምት ብምእታወ፡ መርገጺና ብዕሊ ንኹሉ ክባጻሕ ንገብር ኣለና።

ካብ ጊሓቱ ኤርትራና.ኮም ናይ ሰባት ፖለቲካዊ እምነት ተኸብር ስለዝኸነት ናይ ዝተፈላለዩ ወደባት መትከላትን ሓሳባትን እንዳተኣናገደት ኣብ'ቲ ትነጥፈሉ ዝነበረት ግዜ ትከታተሉዎ ዝነበርኩም ትምስክርዎ ሓቂ እዩ። በዚ መሰረት ኣብ ወሽጢ ኣባላት ኤርትራና.ኮም ዝተፈላልዩ ኣረኣእያታት ክህልዉ ቅቡል እዩ። ኮይኑ ግን ካብ ፖለቲካዊ መርገጺ ሓሊፉ ናብ ገበን ክሰጋገር እንከሎ፡ ኤርትራና.ኮም መርገጺ ንጹር ክትገብር ትግደድ።

ኤርትራና.ኮም ኣብ 1998 ካብ ትምስረት ክሳብ 2014 ብንጡፍ ንስርዓት ህግደፍ ኣብ ምቕዋምን፡ በደሉን ገበናቱን ኣብ ምቕላዕን፡ ከምኡ'ውን ንኹለን ተቓዋምቲ ወደባት ኣብ ምግልጋልን ነጢፋ ሰሪሓ እዩ። ኣብ'ዚ ከቢድ ዋጋ ዝሓተሉ ኣብ ዝነበረ ግዜ፡ ኣቶ ረዘነ ሃብተ ኣብ ቅድሚት ኮይኑ ካብ'ቶም ብትብዓት ዝቃወሙ ዝነበሩ ሰባት ሓደ እዩ። ኣብ ልዕሊ መሪሕነት ናይ ተቓዋሚት ወደብ ምዃኑ፡ መዓልታዊ ጸሓፊትን ናይ ሬድዮ መደባትን ብምድላዉ ሓያል ቃልሲ ኣካይዱ እዩ። ኣብ ልዕሊ ስርዓት ህግደፍ ዝነበሮ መርገጺ ብጣዕሚ ንጹርን ዘዋወሎልን እዩ ነይሩ። ኣብ 2005 ኣብ ኢትዮጵያ ኣብ ዝተኸየደ ሃገራዊ መረጻ፡ ኣቶ ረዘነ ብኣካል ዝተዓዘበ እንትኸዉን፡ ዝተፈላለዩ ኣወንታዊ ጸሓፊትን ተኸታተልቲ ናይ ሬድዮ መደባትን ብምቕራብ ነቲ ኢህወደግ ዝገበሮ መርጻ ዝምልከት ኣቕሪቡ እዩ።

ኣብ'ዚ እዋን ኣብ ኢትዮጵያ መጺኡ ብዘሎ ለዉጢ፡ ኣቶ ረዘነ ሃብተ እቲ ኢትዮጵያውነትን "ብልጽግናን" ዝብል ኣተሓሳስባ ብምድጋፍ ኣብ ቅድሚት ኮይኑ ይቃለሰሉ ኣሎ ጥራሕ ዘይኮነስ፡ መጽሓፍ ጽሑፉ'ውን ካሊእ ኣማራጺ ከምዘየለ ሓሳባቱ ንሓፋሽ ኣቕሪቡ እዩ። ስለ'ዚ ኣብ ዝተፈላለዩ እዋናት ኣብ ዝረኸበ ናይ ሚዲያ ዕድላት ብምጥቓም ሓሳባቱ ከካፍልን፡ ነቲ ሓሳባቱ ክምገትን ሓላፍነቱ ምዃኑ ርዳእ እዩ። ኣቶ ረዘነ ሃብተ ንዝወስዶም ፖለቲካዊ መርገጻትን ከምኡ'ውን ተሓታትነት ኣብ ልዕሊ ህዝቢ ትግራይ ዝወርድ ዘሎ ገበናትን፡ ኤርትራና.ኮም ተሓታቲት ኣይኮነትን።

እቲ ንብዙሓት ኣዛሪቡ ዘሎ፡ ኤርትራና.ኮም ከመይ ገይራ ነዚ ኣብ ልዕሊ ህዝቢ ትግራይ ዝተወለዐ ወግእን ዝተፈጸመ ጭካነን፡ ጀኖሳይድን፡ ሃብትን ጥሪትን ህዝቢ ትግራይ ምብራሰን ምስራቕን፡ እቲ ካብ ኩሉ ዝኸፍኡ ወርዘያት ደቀንስትዮ ተጋሩ ምዕማጽን፡ ኮታ ኩሎም ኣብ ታሪኽ ተራእዮም ዘይፈልጡ ገበናት፡ ትድግፍ ዝብል እዩ። ነቶም ኣቶ ረዘነ ሃብተ ዝሃቡም ቃለመጻገታት ብምዕዛብ፡ እዞም ሕቶታት ግቡኣት ምዃናም ንእምን።

ብመሰረቱ ስርዓት ህግደፍ ኣብ ልዕሊ ኤርትራን ህዝባን ዝፈጸሞን ዝፍጽሞምን ዘለዉ ገበናት ንነዊሕ ግዜ ተቓዋምናዮ ኢና፡ እዚ ስርዓት'ዚ ተማሕዩ፡ ኣብ ኤርትራ መሰረታዊ ለዉጢ ስጋዕ ዝመጽእ መርገጺና ኣብ ቦትኡ ከምዘሎ ንጹር ክኸዉን ኣለዎ። ኣብ'ዚ ንርከበሉ ዘለና ዘበን፡ ስርዓት ህግደፍ ምስ'ቶም ደመኛታት ህዝቢ ኤርትራ ኮይኑ ንህዝቢ ትግራይ ንምጥፋእ ኣብ ዝዋስኡሉ ዘሎ ግዜ፡ ኣብ ጎኒ ህዝብን ሓይልታትን ትግራይ ኮይንካ ምቕላስ ናይ ታሪኽ ዕድል እዩ።

ስርዓት ህግደፍ በዘ'ን ዝሰዕባ ኣብ ልዕሊ ህዝቢ ትግራይ ዝፈጸመን ተሓታቲ እዩ፡ ብዓለም ከኣ ክሕተት ኣለዎ።

- (1) ሉኣላውነት ናይ ጎርቤት ሃገር ጥሒሱ ወግእ ብምወልዑ
- (2) ኣብ ዝተፈላለዩ ከተማታት ትግራይ፡ ሲቪላዊያን ብጭካነ ብምቕታልን ብፍላይ ድማ ኣብ ከተማ ኣኸሱም ልዕሊ 700 ንጹሃት ሰባት ቐቲሉ ኣካል ናይ'ቲ ምስ ኣብይ ኣሕመድ ዝፍጽሞ ዘሎ ጀኖሳይድ ምዃኑን
- (3) ኩሎም ዓበይቲ ፋብሪካታትን፡ ፋርማሲታትን፡ ናይ መንግስቲ ትግራይ ቤት ጽሕፈታትን፡ ዝነበሮም ንብረትን ብምቕጻልን፡ ምዕናዉን ከምኡ'ውን ሰሪቕ ናብ ኤርትራ ብምወሳድን።

(4) ንኣሽሓት ንጹሃት ተጋሩ ሃጊሩ ኣብ ኤርትራ ብምእሳሩን ሕብረተሰብ ዓለም ኣብ ልዕሊ ስርዓታት ህግደፍን ኣብይ

አሕመድን ንዝወስዶም ስጉምታታት ብሙሉእ ንድግፍ።

ብዋጋ ህዝቢ ትግራይ ዝመጽእ ኢትዮጵያውነትን “ብልጽግናን” አትሪርና ንቃወም ጥራሕ ዘይኮነስ ክሳዕ መጠረሽትኡ ምስ ህዝቢ ትግራይ ደዉ ኢልና ክንቃለሶም ኢና። ስርዓት ህግደፍ ደመኛ አሕዋት ህዝብታት ኤርትራን ትግራይን ምጃኑ ንኹሉ ጉሁድ ኮይኑ ኣብ ዝርከበሉ እዋን፡ ኩሎም ነዚ ስርዓት’ዚ ዝድግፉ ተሓተቲ እዮም፡ እንተ ህዝቢ ትግራይ፡ ኣብ ዝኾነ ይኹን ኩነት ንባርነትን መግዛእትን እምቢ ብምባል ሓድነቱን ዕጥቁን ኣስጢሙ ይቃለስ ኣሎ፡ እዚ “ኸአ ክብሪ ዝግብኦን ዘኹርዕን ህዝቢ እዩ።

ህዝቢ ትግራይ ኣብ ዝኾነ ይኹን ቦታን ግዜን፡ ኣብ ልዕሊ ስርዓታት ህግደፍን ኣብይ አሕመድን ደምኛታት ህዝብታት ኤርትራን ትግራይን፡ ንዝገብሮ ቃልሲ ንድግፍ ኣብ ጎኒ ህዝብን ሓይልታትን ትግራይን ኮይንና ቃልስና ቀጻሊ እዩ። ትግራይ ትሰዕር !

ኤርትራና.ኮም
24 ሓምሌ 2021